



بِسْمِ اللَّهِ الرَّحْمَنِ الرَّحِيمِ



نگار نماز پڑھنا

مرتبہ

مبلغ اسلام

عبد الحمید

پتہ

راشد لاٹیری

مسلم روڈ کمبوہ محلہ شہدادکوٹ سندھ پاکستان موبائل نمبر: +92-3013291314

بِسْمِ اللّٰهِ الرَّحْمٰنِ الرَّحِیْمِ

ننگے سر نماز پڑھنا

اللہ تعالیٰ نے فرمایا کہ:

يٰۤاَبْنٰی اٰدَمَ خُذُوْا زِيْنَتَكُمْ عِنْدَ كُلِّ مَسْجِدٍ (الاعراف آیت نمبر ۳۱) | اے بنی آدم، ہر نماز کے وقت اپنی زینت (کی چیزیں) پہن لیا کرو۔

(نوٹ: اس آیت مبارکہ میں مسجد اسم طرف ہے۔ اس کے معنی میں (۱) نماز کی جگہ (۲) نماز کے وقت) محترم قارئین کرام! ہر شخص یہ اچھی طرح جانتا ہے کہ شلواری اور قمیض کے ساتھ سر پر ٹوپی رکھنا یا عمامہ باندھنا سب سے زیادہ زینت میں شمار ہوتا ہے۔ اس بات کا اندازہ آپ اس سے لگا سکتے ہیں کہ جب شادی کے لئے دولہا کو زینت والی چیزیں پہنا کر سجایا جاتا ہے تو سب سے اعلیٰ زینت کی جو چیز ہوتی ہے وہ عمامہ یا ٹوپی ہوتی ہیں۔ کیونکہ دولہا کو کتنی بھی زینت کی چیزیں کیوں نہ پہنا دی جائیں لیکن جب تک عمامہ یا ٹوپی نہیں پہنایا جاتا تو دولہا کی زینت مکمل ہی نہیں ہوتی۔ کیونکہ رسول اللہ ﷺ تمام انسانوں سے زیادہ حسین و جمیل تھے اور آپ ﷺ جو چیز پہنتے تھے یقیناً وہ بھی سب سے زیادہ زینت والی چیز ہوتی تھی۔ اب دیکھنا یہ ہے کہ رسول اللہ ﷺ نماز کو جاتے وقت کوئی زینت والی چیزیں پہنا کرتے تھے۔ ثبوت ملاحظہ فرمائیں:

عَنِ ابْنِ عَبَّاسٍ اَنَّ رَسُوْلَ اللّٰهِ ﷺ | حضرت ابن عباسؓ نے فرمایا کہ رسول اللہ ﷺ جَمَعَ عَلَيْهِ ثِيَابَهُ ثُمَّ خَرَجَ | نے اپنے کپڑے پہنے پھر نماز (پڑھانے) کے

إِلَى الصَّلَاةِ (صحیح مسلم) لئے باہر تشریف لے گئے۔
کتاب الحیض باب الوضوء مما منبت النّار

محترم قارئین کرام! اس حدیث مبارکہ میں جو آپ کے کپڑے پہننے کا ذکر ہے اس میں لفظ ثیاب استعمال ہوا ہے جو کہ جمع کا صیغہ ہے۔ اور جمع کا صیغہ کم از کم تین کے لئے استعمال ہوتا ہے لہذا اس حدیث مبارکہ سے ثابت ہوا کہ رسول اللہ ﷺ نماز کے لئے تین کپڑے پہنا کرتے تھے اور تین کپڑے (۱) قمیص یا جبہ (۲) تہنڈ یا شلوار (۳) عمامہ یا ٹوپی ہی ہو سکتے ہیں۔

اب دیکھنا یہ ہے کہ رسول اللہ ﷺ نماز کے وقت قمیص اور تہنڈ کے علاوہ تیسرا کپڑا کونسا پہنا کرتے تھے۔ اس کا ثبوت ملاحظہ فرمائیں۔
حضرت عمرو بن حریثؓ نے فرمایا کہ:

أَنَّ النَّبِيَّ ﷺ خَطَابٌ وَعَلَيْهِ عِمَامَةٌ سَوْدَاءُ قَدْ ارْخَى طَرَفِيهَا بَيْنَ كَتِفَيْهِ يَوْمَ الْجُمُعَةِ (مشکوٰۃ باب الخطبة والصلاة) بحوالہ صحیح مسلم
بیٹک رسول اللہ ﷺ جمعہ کے دن خطبہ کے دوران سیاہ رنگ کا عمامہ باندھے ہوئے تھے اور اس کے دونوں سرے آپ کے کندھوں کے درمیان لٹکے ہوئے تھے۔

محترم قارئین کرام! اس حدیث مبارکہ سے معلوم ہوا کہ آپ ﷺ کا نماز کے وقت زینت کرنے کی تیسری چیز سیاہ رنگ کا عمامہ تھا۔ عمامہ کی ہی فضیلت میں ایک اور حدیث ملاحظہ فرمائیں:

عَنِ الْمُغِيرَةِ أَنَّ نَبِيَّ اللَّهِ ﷺ مَسَحَ عَلَى الْخُفَيْنِ وَمُقَدِّمَ رَأْسِهِ وَحَضْرَتِ مُغِيرَةَ نے فرمایا کہ بیٹک رسول اللہ ﷺ مسح کیا کرتے تھے اپنے موزوں پر اور پیشانی

علی عَمَامَتِهِ (صحیح مسلم کتاب الطہارۃ) پر اور عمامہ پر۔

اس حدیث مبارکہ سے معلوم ہوا کہ سر پر عمامہ کی اتنی بڑی فضیلت ہے کہ آپ ﷺ سر کا مسح کرتے وقت بھی اپنے سر مبارک سے عمامہ نہیں اتارا کرتے تھے بلکہ عمامہ کے اوپر سے ہی سر کا مسح کر لیا کرتے تھے۔ غور طلب بات ہے کہ جب وضو کرتے وقت بھی عمامہ کو سر سے اتار کر سر کو ننگا نہیں کیا گیا تو پھر نماز کے وقت عمامہ یا ٹوپی کو اتار کر پھینک دینا اور پھر ننگے سر نماز پڑھنا کیسے جائز ہوا؟ عمامہ باندھنے کے لئے حکم مصطفیٰ ﷺ ملاحظہ فرمائیں

وَعَنْ عُبَادَةَ قَالَ قَالَ رَسُولُ اللَّهِ ﷺ عَلَيْكُمْ بِالْعِمَامَةِ فَإِنَّهَا سَيَمَاءُ الْمَلَائِكَةُ وَارْخَوْهَا خَلْفَ ظُهُورِكُمْ (مشکوٰۃ کتاب اللباس)

حضرت عبادہ نے فرمایا کہ رسول اللہ ﷺ نے ہمیں حکم فرمایا کہ تم عمامہ باندھا کرو اس لئے کہ پگڑیاں فرشتوں کی علامت ہے اور عمامہ کے شملہ کو اپنی پشت کی طرف چھوڑ دو۔

حدیث نمبر ۲۱۷۴/۲۱۷۵ بحوالہ بیہقی

محترم قارئین کرام! اس حدیث مبارکہ سے ایک مسئلہ تو یہ معلوم ہوا کہ رسول اللہ ﷺ نے اپنے ماننے والوں کو عمامہ باندھنے کا حکم فرمایا ہے دوسری بات یہ کہ عمامہ باندھنا فرشتوں کی نشانی ہے اور اس سے یہ بھی معلوم ہوا کہ فرشتے بھی عمامہ باندھتے ہیں، چوتھی بات یہ کہ عمامہ باندھنے والوں کو فرشتوں سے تشبیح دی گئی ہے۔ کتنے افسوس کی بات ہے کہ عمامہ باندھنے کی اتنی فضیلت ہونے کے باوجود لوگ عمامہ نہیں باندھتے بلکہ بعض لوگوں نے تو ننگے سر نماز پڑھنے کو اپنی شناخت بنا لیا ہے۔ جبکہ صحابہ کرامؓ ننگے سر نہیں رہتے تھے ثبوت ملاحظہ فرمائیں

صحیح بخاری میں امام بخاریؒ نے پہلے باب باندھا ہے **بَابُ الْعَمَائِمِ** (یعنی عماموں کا بیان) پھر اس کے ثبوت میں مندرجہ ذیل حدیث لکھی ہے
ملاحظہ فرمائیں: حضرت عبداللہ بن عمرؓ نے فرمایا کہ:

عَنِ النَّبِيِّ ﷺ قَالَ لَا يَلْبَسُ
الْمُحَرَّمُ الْقَمِيصَ وَلَا الْعِمَامَةَ وَلَا
السَّرَاوِيلَ وَلَا الْبُرُنْسَ.....
(صحیح بخاری کتاب اللباس)

نبی ﷺ نے فرمایا کہ احرام والا شخص نہ قمیص
پہنے نہ عمامہ باندھے نہ پاجامہ پہنے اور نہ لمبی ٹوپی
پہنے۔

اس حدیث مبارکہ سے معلوم ہوا کہ تمام صحابہ کرامؓ عمامہ باندھا کرتے تھے یا ٹوپیاں پہنا کرتے تھے۔ اگر صحابہ کرامؓ ننگے سر ہوتے تو پھر آپؐ یہ کیوں فرماتے کہ احرام باندھنے کے دوران نہ عمامہ باندھو اور نہ ٹوپی پہنو۔ اس سے یہ بھی معلوم ہوا کہ احرام کے وقت ننگے سر رہنا چاہیے اس کے علاوہ سر پر عمامہ یا ٹوپی ضرور ہونی چاہیے۔ یعنی صرف نماز کے وقت ہی نہیں بلکہ ہر وقت سر ڈھکا ہوا ہونا چاہیے اس کے ثبوت میں بھی حدیث مبارکہ ملاحظہ فرمائیں۔

قَالَتْ عَائِشَةُ فَبَيْنَمَا نَحْنُ يَوْمًا جُلُوسٌ فِي بَيْتِ أَبِي بَكْرٍ فِي نَحْرِ الظُّهْرِ قَالَ قَاتِلُ لَأَبِي بَكْرٍ هَذَا رَسُولُ اللَّهِ ﷺ وَ مُتَقِنًا فِي سَاعَةٍ لَمْ يَكُنْ يَاتِينَا فِيهَا

(صحیح بخاری کتاب المناقب حدیث ۳۹۰۵) ہمارے یہاں اس وقت آنے کا نہیں تھا۔

اس حدیث مبارکہ سے معلوم ہوا کہ آپ ﷺ صرف نماز کے وقت ہی

عمامہ نہیں باندھتے تھے بلکہ عام حالت میں بھی اپنے سر مبارک کو عمامہ سے یا رومال سے ڈھانک کر رکھا کرتے تھے۔ اس لئے تمام ایمان والوں کو بھی اپنے پیارے نبی ﷺ کی اس سنت مطہرہ پر عمل کرتے ہوئے اپنے سر کو عمامہ سے یا ٹوپی سے یا رومال سے ہر وقت ڈھانک کر رکھنا چاہیے۔

عمامہ باندھنے کا ایک اور ثبوت ملاحظہ فرمائیں:

<p>عَنْ أَبِي سَعِيدٍ قَالَ كَانَ رَسُولُ اللَّهِ ﷺ إِذَا اسْتَجَدَّ ثَوْبًا سَمَاءَ بِاسْمِهِ عِمَامَةً أَوْ قَمِيصًا أَوْ رِدَاءً ثُمَّ يَقُولُ اَللّٰهُمَّ لَكَ الْحَمْدُ اَنْتَ كَسَوْتَنِيْهِ اَسْأَلُكَ خَيْرَهُ وَخَيْرَ مَا صُنِعَ لَهُ وَاَعُوْذُ بِكَ مِنْ شَرِّهِ شَرِّ مَا صُنِعَ لَهُ</p>	<p>حضرت ابوسعیدؓ نے فرمایا کہ رسول اللہ ﷺ جب نیا کپڑا پہنتے تو اس کا خاص نام لیتے مثلاً عمامہ، قمیص یا چادر تو پھر فرماتے</p>
--	---

(نوٹ: امام ترمذی نے فرمایا کہ اس حدیث کو حضرت عمرؓ اور ابن عمرؓ نے بھی بیان کیا ہے)

مندرجہ بالا آیت مبارکہ کی تشریح میں تمام احادیث مبارکہ سے خلاصہ یہ نکلا کہ زینت کی چیزوں میں عمامہ سب سے زیادہ زینت والی چیز ہے اور حکم ربانی ہے کہ ہر نماز کے وقت اپنی زینت کی چیزیں پہن لیا کرو۔ اسی لئے رسول اللہ ﷺ اسی فرمان الہی پر عمل کرتے ہوئے ہر نماز کے وقت عمامہ پہنا کرتے تھے نماز میں ہی نہیں بلکہ نماز کے علاوہ بھی رسول اللہ ﷺ اور صحابہ کرامؓ ہر حالت میں اپنے سروں کو عمامہ یا ٹوپی یا رومال سے ڈھانک کر رکھا کرتے تھے۔

اس کے برعکس بعض لوگ ننگے سر نماز پڑھنے کو جائز کہتے ہیں وہ اپنے

اس عمل کو ثابت کرنے کے لئے کوئی ایک بھی ایسی حدیث نہیں دیکھا سکتے کہ جس میں یہ لکھا ہوا ہو کہ رسول اللہ ﷺ نے کبھی ایک مرتبہ بھی ننگے سر نماز پڑھی ہو۔ بعض لوگ ننگے سر نماز پڑھنے کو ثابت کرنے کے لئے اکثر یہ کہتے ہیں کہ حضرت جابرؓ نے ننگے سر نماز پڑھی ہے اس لئے ہم بھی ننگے سر نماز پڑھتے ہیں۔

محترم قارئین کرام! اب دیکھنا یہ ہے کہ حضرت جابرؓ نے واقعی ننگے سر نماز پڑھی ہے! یا پھر یہ لوگ حضرت جابرؓ پر بہتان باندھتے ہیں؟ ثبوت ملاحظہ فرمائیں۔

محمد بن منکدر کے حوالہ سے بیان کیا، انہوں نے کہا کہ حضرت جابر بن عبد اللہؓ نے تہبند باندھ کر نماز پڑھی، جسے انہوں نے سرتک باندھ رکھا تھا اور آپ کے کپڑے کھونٹی پر لٹکے ہوئے تھے ایک کہنے والے نے کہا کہ آپ ایک تہبند میں نماز پڑھتے ہیں؟ آپ نے جواب دیا کہ میں نے ایسا اس لئے کیا کہ تجھ جیسا کوئی احمق مجھے دیکھے۔ بھلا رسول اللہ ﷺ کے زمانہ میں دو کپڑے بھی کسی کے پاس تھے؟ (صحیح بخاری کتاب الصلوٰۃ)

(نوٹ: یہ ترجمہ ننگے سر نماز پڑھنے والوں کے ہی مایہ ناز عالم محمد داؤد راز کا لکھا ہوا ہے)

محترم قارئین کرام! آپ حضرت جابرؓ والی اس روایت پر غور فرمائیں کہ اس میں یہ کہیں پر بھی لکھا ہوا نہیں ہے کہ حضرت جابرؓ نے ننگے سر نماز پڑھی بلکہ اس میں تو صرف ایک تہبند میں نماز پڑھنے کا ذکر ہے اور خط کشیدہ عبارت پر غور فرمائیں تو معلوم ہوا کہ حضرت جابرؓ نے ایک کپڑے سے بھی اپنے سر کو ڈھانکا ہوا ہے۔ لہذا جو لوگ یہ کہتے ہیں کہ حضرت جابرؓ نے ننگے سر نماز پڑھی تھی یہ ان لوگوں کا حضرت جابرؓ پر بہتان عظیم ثابت ہوا۔

اس کے علاوہ اگر کسی صحابی سے ننگے سر نماز پڑھنا ثابت ہو بھی جائے تو

صحیح حدیث کے مقابلہ میں کسی صحابی کا قول یا فعل حجت شرعیہ نہیں ہے۔ جب صحیح حدیث کے خلاف کسی صحابی کا قول یا فعل حجت نہیں تو قرآن مجید کی آیت کے خلاف ہونے کی صورت میں تو وہ اور بھی زیادہ ناقابل حجت ہے۔
نوٹ: جو لوگ ننگے سر نماز پڑھنے کو جائز کہتے ہیں تو پھر ان لوگوں کے پیش امام ننگے سر نماز کیوں نہیں پڑھاتے؟

عمامہ کی فضیلت

عَنْ عَبْدِ الْأَعْلَى بْنِ عَدِيٍّ أَنَّ رَسُولَ اللَّهِ ﷺ دَعَا عَلِيَّ بْنَ أَبِي طَالِبٍ فَعِمَّمَهُ وَارْحَى عَذْبَةَ الْعِمَامَةِ مِنْ خَلْفِهِ ثُمَّ قَالَ هَكَذَا فَاغْتَمُوا فَإِنَّ الْعِمَامَةَ سَيَمَّا الْإِسْلَامَ وَهِيَ حَاجِزَةٌ بَيْنَ الْمُسْلِمِينَ وَالْمُشْرِكِينَ (الفتح الرباني ترجمہ مسند امام احمد جلد اول صفحہ ۵۲۳، کنز العمال جلد ۱۵ صفحہ ۴۸۳)

حضرت عبدالاعلیٰ بن عدی نے فرمایا کہ رسول اللہ ﷺ نے حضرت علی بن ابی طالبؓ کو بلایا اور انہیں عمامہ پہنایا اور عمامہ کا شملہ ان کے پیچھے چھوڑا، پھر آپ ﷺ نے فرمایا کہ عمامہ اسی طرح باندھا کرو کیونکہ عمامہ اسلام کی نشانی ہے اور یہ مسلمین اور مشرکین کے درمیان فرق (کا باعث) ہے۔

عمامہ کے ساتھ نماز پڑھنے کی فضیلت

حضرت عبداللہ بن عمرؓ نے بتایا کہ میں نے رسول اللہ ﷺ کو فرماتے ہوئے سنا: صَلَوةٌ تَطْوَعُ أَوْ فَرِيضَةٌ بِعِمَامَةٍ تَعْدِلُ خَمْسًا وَعِشْرِينَ دَرَجَةً بِلَا عِمَامَةٍ وَجُمُعَةٌ بِعِمَامَةٍ تَعْدِلُ سَبْعِينَ جُمُعَةً بِلَا عِمَامَةٍ

عمامہ کے ساتھ پڑھی جانے والی نفل یا فرضی نماز کا ثواب بغیر عمامہ کے پڑھی جانے والی نماز سے پچیس درجے زیادہ ہے اور عمامہ کے ساتھ پڑھا جانے والا

(الفتح الربانی ترجمہ مسند امام احمد جلد اول صفحہ ۵۲۵، الجامع الصغیر صفحہ ۳۱۲، کنز العمال جلد ۱۵ صفحہ ۳۰۶، ابن عساکر جلد ۳۷ صفحہ ۳۵۵)
جمعہ بغیر عمامہ کے پڑھے جانے والے
جمعہ سے ستر درجہ زیادہ ہے۔

حضرت جابرؓ نے فرمایا کہ نبی ﷺ نے فرمایا:

رَكْعَتَانِ بِعِمَامَةٍ خَيْرٌ مِنْ سَبْعِينَ رَكْعَةً بِلاَ عِمَامَةٍ (الفتح الربانی ترجمہ مسند امام احمد جلد اول صفحہ ۵۲۵، الجامع الصغیر صفحہ ۳۰۶، کنز العمال جلد ۱۵ صفحہ ۳۰۶)
عمامہ کے ساتھ پڑھی جانے والی دو رکعت نماز
بغیر عمامہ کے پڑھی جانے والی ستر رکعت نماز
سے بہتر ہے۔

ننگے سر نماز پڑھنے کی ممانعت

حضرت عبدالوہاب شمرانیؒ حضرت جابرؓ سے روایت کرتے ہیں کہ:

وَكَانَ النَّبِيُّ ﷺ يَأْمُرُ بِسُتْرِ الرَّأْسِ فِي الصَّلَاةِ بِالْعِمَامَةِ أَوْ الْقُلُوسَةِ وَيَنْهَى عَنْ كَشْفِ الرَّأْسِ فِي الصَّلَاةِ (الفتح الربانی ترجمہ مسند امام احمد جلد اول صفحہ ۵۲۵، کشف الغمہ جلد اول صفحہ ۱۰۳، کتاب الصلوة)
نبی ﷺ نماز میں عمامہ یا ٹوپی سے سر
ڈھانپنے کا حکم فرمایا کرتے تھے اور ننگے سر
نماز پڑھنے سے منع فرماتے تھے۔

مجھے امید ہے کہ ننگے سر نماز پڑھنے والے یہ تحریر پڑھ کر ننگے سر نماز
پڑھنا چھوڑ دیں گے۔ آخر میں دعا ہے کہ اللہ تعالیٰ ہم سب کو حق سمجھنے، حق قبول
کرنے، حق پر عمل کرنے اور حق کی تبلیغ کرنے کی توفیق عطا فرمائے (آمین)

عبد الحمید

فقط

راشد لائبریری می مسلم روڈ کبہ محلہ شہداد کوٹ ضلع لاڑکانہ (سندھ) پاکستان
موبائل نمبر: 92-301-329-1314 + شوال ۱۴۳۱ھ مطابق ستمبر ۲۰۱۰ء

ہماری مطبوعات

نمبر	نام کتاب	نمبر	نام کتاب	نمبر	نام کتاب
۱	ذرا سوچئے!	۱۳	دیوبندیوں اور بریلویوں کا نماز	۲۷	کیا غیر قریشی کو امیر بنایا جا سکتا ہے؟
۲	مقام علماء	۱۴	جنازہ کا طریقہ خلاف سنت ہے	۲۸	
۳	اگر سچے ہو تو ثبوت دو	۱۵	حضرت عمرؓ پر بہتان عظیم	۲۹	
۴	حق کی گواہی	۱۶	حضرت عثمانؓ پر بہتان عظیم	۳۰	چند کاجواب
۵	متحد ہونے کا واحد طریقہ	۱۷	بارہ ربیع الاول کو صحابہ کرام کا عمل اور دم	۳۱	حقی یا کٹ بگ کی حقیقت
۶	کیا ہم عذاب الہی کو دعوت تو نہیں لے رہے ہیں	۱۸	ام المؤمنین حضرت عائشہؓ	۳۲	اتحاد کی دعوت
۷	دعوت تحقیق	۱۹	تعلیمی جماعت کو تلف	۳۳	فتنوں سے بچنے کا طریقہ
۸	نمازوں کے اوقات قرآن سے	۲۰	گیارہویں والے ہجر کے ارشادات	۳۴	سنگے سر نماز پڑھنا
۹	نماز فجر کا وقت کب شروع ہوتا ہے	۲۱	کیا خسی جانور کی قربانی جائز ہے؟	۳۵	حدیث اور احمدیہ
۱۰	ہم رفع الیدین کیوں کرتے ہیں؟	۲۲	اللہ زیادہ بولنے والوں سے بغض رکھتا ہے	۳۶	وزیر اور اوزار کے مسائل
۱۱	فاتحہ خلف الامام	۲۳	بہشتی زیور کے مسائل	۳۷	
۱۲	نماز میں درود کے بعد پڑھنے کی دعا	۲۴	آزاد کش اور جماعت	۳۸	صلوۃ الجمعة
۱۳	بیس رکعت تراویح خلاف سنت ہے	۲۵	مسئلہ حج نکاح	۳۹	قوم کی دعا
		۲۶	سلام میں جمہوریت نہیں	۴۰	دعا مانگنے کا طریقہ
				۴۱	سرب کے بال
				۴۲	جو قوتوں کے مسائل

اور اس کے علاوہ بہت کچھ

راشد لا بُریری



مسلم روڈ کبوتر محلہ شہداد کوٹ سندھ پاکستان موبائل نمبر: +92-3013291314